

महाराष्ट्र सार्वजनिक बांधकाम नियम पुस्तिका
परिच्छेद- २०२ मधील तरतुदीनुसार निविदा मागविणे-
निविदा सूचना शासनाच्या वेबसाईटवर प्रसिध्द करणेबाबत-

महाराष्ट्र शासन

जलसंपदा विभाग

शासन निर्णय क्र: वेबसा-२००९/(१४/०९)/सं.का.क.

मंत्रालय, मुंबई - ४०० ०३२.

दिनांक : २९/०५/२००९

पहावे :-

- १) शासन निर्णय सार्वजनिक बांधकाम विभाग क्र.सीएटी १०८७/सीआर-८२/इमारती-२, दिनांक ५/९/८८
- २) शासन निर्णय पाटबंधारे विभाग क्र. संकीर्ण १२०४/(१५६/०४)/जवि, दिनांक ३/९/२००४
- ३) शासन निर्णय जलसंपदा विभाग क्र: वेबसा १००४/५४/(३६/०४)/सं.का.क. दि.२९/४/२००५

प्रस्तावना:-

महाराष्ट्र सार्वजनिक बांधकाम नियम पुस्तिका परिच्छेद-२०२ अनुसार निविदा मागविणे/त्यासाठी आवश्यक प्रसिध्दी करणे याबाबतचे आदेश दि.५ सप्टेंबर १९८८ च्या शासन निर्णयान्वये देण्यात आले आहेत. तथापि, जलसंपदा विभागांतर्गत कार्यालयांकडे मागविण्यात आलेल्या निविदांना पुरेशी प्रसिध्दी दिली जात नाही, अशा स्वरुपाच्या तक्रारी शासनाकडे प्राप्त झालेल्या होत्या. त्यामुळे जलसंपदा विभागामार्फत मागविण्यांत येणाऱ्या निविदांना व्यापक प्रसिध्दी मिळावी व कोणत्याही व्यक्तीस याबाबत तक्रारीस वाव राहू नये म्हणून सर्व निविदांना शासनाच्या वेबसाईटवर प्रसिध्दी देण्याबाबतचा निर्णय शासनाने संदर्भाधीन क्रमांक ३ च्या शासन निर्णयान्वये घेतला होता. यासंबंधात क्षेत्रीय कार्यालयाकडून काढण्यात येणाऱ्या निविदा सूचना शासनाच्या वेबसाईटवर प्रसिध्द करण्यासाठी कर्मचाऱ्यामार्फत किंवा टपालाद्वारे शासनाकडे पाठविण्यात येतात. कर्मचाऱ्याच्या वेळेचा आणि खर्चाचा अपव्यय होवू नये, तसेच प्रशासनात गतिमानता यावी यासाठी शासन निर्णय क्र:वेबसा १००४/५४/(३६/०४)/सं.का.क. दि.२९/४/२००५ अधिक्रमित करून, यापुढे निविदा सूचना शासनाच्या वेबसाईटवर प्रसिध्दीसाठी पाठवितांना त्या कर्मचाऱ्यांमार्फत अथवा टपालाद्वारे न पाठविता केवळ ई-मेलद्वारेच पाठविण्याबाबतचा प्रस्ताव शासनाच्या विचाराधीन होता.

शासन निर्णय:-

- १) पाटबंधारे सिंचन विकास महामंडळांनी व शासनाच्या अधिपत्याखालील बऱ्याच मुख्य अभियंता कार्यालयांनी स्वतःची वेबसाईट विकसित केली असल्याने रु.५० लक्ष पर्यंतच्या कामाच्या निविदा सूचना संबंधीत महामंडळांच्या / मुख्य अभियंता कार्यालयाच्या वेबसाईटवर प्रसिध्द करण्याची कार्यवाही करण्यात यावी व त्याची लिंक जलसंपदा विभागाच्या www.mahawrd.org या वेबसाईटला देण्यात यावी. बऱ्याच कार्यालयांनी त्यांच्या वेबसाईटची लिंक www.mahawrd.org या वेबसाईटला यापूर्वीच दिली असल्याने परत लिंक देण्याची आवश्यकता नाही. परंतु अपरिहार्य कारणास्तव कांही कार्यालयांची वेबसाईट अजुनही कार्यान्वित झाली नसेल किंवा काहींच्या वेबसाईटवर निविदा प्रसिध्द करण्याची सोय नसेल अशा कार्यालयांनी त्यांच्या निविदा सूचना संगणक कार्यक्रम कक्ष, जलसंपदा विभाग, मंत्रालय, मुंबई येथे ई-मेलद्वारे पाठविण्याची कार्यवाही सुरु ठेवावी. ज्यावेळेस त्यांची वेबसाईट कार्यान्वित होईल व त्याची लिंक जलसंपदा विभागाच्या www.mahawrd.org वेबसाईटवर दिल्याचे शासनास कळविल्यानंतर रु.५० लक्ष पर्यंतच्या निविदा सूचना त्यांचे वेबसाईटवर प्रसिध्द करण्यात याव्यात.
- २) निविदा सूचना शासनाच्या वेबसाईटवर प्रसिध्द करण्यासाठी वृत्तपत्रातील नियोजित प्रसिध्दीच्या दिनांकापूर्वी किमान **एक आठवडा** आधी ई-मेलद्वारेच शासनाकडे पाठविण्यात यावी. संबंधीत निविदा सूचना नियमानुसार असल्याची खातरजमा करून मराठी अथवा इंग्रजी किंवा दोन्ही भाषेमध्ये Acrobat Reader मध्ये वाचता येतील अशा ***PDF(Portable Document Format) फाईल मध्ये पाठविण्यात यावी.** (Word/Excel च्या फाईल *PDF मध्ये convert करण्यासाठी Primopdf हे Software www.primopdf.com या वेबसाईटवर मोफत उपलब्ध आहे, क्षेत्रीय कार्यालये download करून याचा वापर करू शकतात). निविदा सूचना प्रसिध्दीसाठी पाठविण्यात येणाऱ्या ई-मेल सोबत मुख्य पत्र व निविदा सूचना यांची एकत्रित **एकच PDF फाईल** पाठविण्यात यावी. मुख्य पत्रावर संबंधीत कार्यालयाचा ई-मेल पत्ता लिहावा.

निविदा सूचना खालील तीनही ई-मेल पत्त्यावर पाठविण्यात यावी.

१) irripoma@rediffmail.com

२) jalsampda@gmail.com

३) Irrigation_DO_CompCell@maharashtra.gov.in

सदर शासन निर्णय निर्गमित झाल्याच्या दिनांकापासून १ महिन्यानंतर निविदा सूचना कर्मचाऱ्यामार्फत अथवा टपालाद्वारे शासनास पाठविल्यास त्या स्विकारल्या जाणार नाहीत व तसेच ई-मेल पाठवितांना चूकीची फाईल व अनावश्यक

अथवा अपूर्ण माहितीची फाईल पाठविल्यास अशा निविदा सूचनांना सांकेतांक क्रमांकही देण्यात येणार नाही व याची सर्व जबाबदारी संबंधित नियंत्रक अधिकाऱ्यावर निश्चित केली जाईल. सदर निविदा सूचना नियमानुसार बरोबर असल्याची खात्री करूनच, ई-मेलद्वारे पाठविण्याची जबाबदारी संबंधित नियंत्रक अधिकाऱ्याची राहिल. तसेच निविदा सूचनेस शुध्दीपत्रक काढावे लागल्यास, नियमानुसार बरोबर असल्याची खात्री करूनच, ई-मेलद्वारे पाठविण्याची जबाबदारी संबंधित नियंत्रक अधिकाऱ्याची राहिल.

- ३) निविदा सूचनेच्या मुख्य पत्रावर बऱ्याच कार्यालयांकडून वेगवेगळ्या पत्ता लिहिलेला असतो. त्यामध्ये सुसूत्रता आणण्याकरीता निविदा सूचनेच्या मुख्य पत्रावर खालील प्रमाणेच पत्ता लिहावा.

प्रति

सचिव (जलसंपदा)

जलसंपदा विभाग,

मंत्रालय, मुंबई ४०० ०३२


(लक्षवेध : कक्ष अधिकारी, संगणक कार्यक्रम कक्ष)

तसेच निविदा सूचना प्रसिध्दीबाबत शासनाने वेळोवेळी दिलेल्या किंवा देण्यात येणाऱ्या (पत्राद्वारे/ई-मेलद्वारे) आदेशांचे पालन करावे.

- ४) क्षेत्रीय कार्यालयाकडून शासनास ई-मेल प्राप्त झाल्यानंतर संबंधित कार्यालयास दोन दिवसानंतर ई-मेलद्वारे सांकेतांक क्रमांक पाठविण्यात येईल. दोन दिवसानंतरही शासनाकडून आपल्या कार्यालयास ई-मेलद्वारे सांकेतांक क्रमांक प्राप्त झाला नाही तर, शासनास आपल्या कार्यालयाकडून पाठविण्यात आलेला ई-मेल वेळेवर प्राप्त झाला किंवा नाही याची खात्री करून घेण्याची व सांकेतांक क्रमांक मिळविण्याची जबाबदारी संबंधित नियंत्रक अधिकाऱ्यांची राहिल.
- ५) जलसंपदा विभागाचे अधिपत्याखालील पाटबंधारे विकास महामंडळे तसेच जलसंपदा विभागाच्या अधिपत्याखालील क्षेत्रीय कार्यालयांनी रु.५० लक्ष वा अधिक अंदाजित किंमतीच्या कामाच्या निविदा सूचना वृत्तपत्रात प्रसिध्दीस देण्यापूर्वी शासनाच्या वेबसाईटवरचा सांकेतांक क्रमांक दर्शवूनच ती वृत्तपत्रात प्रसिध्दिस देण्यात यावी.
- ६) निविदा उघडण्यास सक्षम अधिकाऱ्याने शासनाच्या वेबसाईटवर निविदेला प्रसिध्दी दिल्याची खातरजमा करूनच मंत्रालय स्तरावरून संगणक कार्यक्रम कक्षामार्फत देण्यात आलेला निविदा सांकेतांक क्रमांक लिफाफ्यावर नोंदवावा व त्यानंतरच निविदा उघडावी. ज्या निविदा सूचनांना शासन स्तरावरून वेबसाईटवर प्रसिध्दी देण्यात आली नसेल त्या निविदा कोणत्याही परिस्थितीत उघडू नयेत. क्षेत्रीय अधिकाऱ्यांकडून याबाबत कसूर झाल्यास व निविदा वेबसाईटवर पूर्व प्रसिध्दीस न देता निविदा स्वीकृत करण्यात आल्यास व त्यानुसार काम हाती घेतले तर त्याची सर्वस्वी जबाबदारी संबंधित अधिकाऱ्याची राहिल.
- ७) सदर शासन निर्णय, महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आलेला असून त्याचा सांकेतांक क्रमांक २००९०५२९१२१७२०००१ असा आहे.

सदर आदेश तात्काळ अमलात येतील.

महाराष्ट्राचे राज्यपाल यांच्या आदेशानुसार व नावाने.


(द. ल. थोरात)

शासनाचे सह सचिव

प्रत :-

- महालेखापाल (लेखापरिक्षा) महाराष्ट्र राज्य १/२, मुंबई/नागपूर,
महालेखापाल (लेखा व अनुज्ञेयता), महाराष्ट्र राज्य १/२, मुंबई/नागपूर,
कार्यकारी संचालक, महाराष्ट्र कृष्णाखोरे विकास महामंडळ, पुणे,
कार्यकारी संचालक, विदर्भ पाटबंधारे विकास महामंडळ, नागपूर,
कार्यकारी संचालक, तापी पाटबंधारे विकास महामंडळ, जळगाव,
कार्यकारी संचालक, गोदावरी मराठवाडा पाटबंधारे विकास महामंडळ, औरंगाबाद,
कार्यकारी संचालक, कोकण पाटबंधारे विकास महामंडळ, ठाणे,
सर्व मुख्य अभियंता, जलसंपदा विभाग,
सर्व अधीक्षक अभियंता, जलसंपदा विभाग,
सर्व अधीक्षक अभियंता व प्रशासक, लाभक्षेत्र विकास प्राधिकरण,
२. सर्व अधीक्षक अभियंता आणि अधीक्षक अभियंता व प्रशासक यांना विनंती करण्यात येते की, उपरोक्त आदेश त्यांचे अधिपत्याखालील कार्यालयांच्या निदर्शनास आणावेत.
- प्रत:- सर्व अधिकारी व कार्यासने, जलसंपदा विभाग, मंत्रालय, मुंबई,
संगणक कार्यक्रम कक्ष, (संग्रहार्थ).